



גאווערנער קעטי האקול

אויף תיכף ארויסצוגעבן: 9/16/2021

גאווערנער האקול אנאנסירט סטעיט אקציעס אין אנערקענונג פון הונגער אקציע טאג מאנאט

אנהייב פון "נאָריש ניו יארק'ס" 25 מיליאן דאלערדיגע פערטע רונדע וועט פארזעצן ווייטער צו דעליווערן עסנווארג צו פאמיליעס אין נויט און שטיצן ניו יארקער פארמערס

סטעיט לענדמארקס אויפגעלאכטן צו ווערן אין אראנדזש אין אנערקענונג פון הונגער אקציע טאג, סעפטעמבער 17, 2021

עסנווארג קעמערן איבערן סטעיט צו פארעהרן הונגער אקציע מאנאט מיט עסנווארג אויסטיילונגען, עסנווארג אפיעלס און מער

גאווערנער קעטי האקול האט היינט אנאנסירט סטעיט אקציעס פארצוקומען לענגאויס ניו יארק אין אנערקענונג פון הונגער אקציע מאנאט, וועלכס ווערט אבזערווירט יעדן סעפטעמבער צו הייבן באוואוסטזיניגקייט וועגן עסנווארג-נויט און גיט פרישע כוחות צו דער קאמף קעגן הונגער. די פערטע רונדע פון דער "נאָריש ניו יארק" פראגראם אנגעהויבן דעם מאנאט מיט צוגעגעבענע 25 מיליאן דאלער אויסגעטיילט צו ניו יארק'ס נעטווארק פון עמערדזשענסי עסנווארג צושטעלער צו ברענגען ניו יארק עסנווארג פראדוקטן צו נויטבאדערפטיגע. דאס ברענגט דער סך הכל פינאנצירונג פאר דעם פראגראם צו 85 מיליאן דאלער זינט עס האט זיך אנגעהויבן ביים שפיץ פון דער קאוויד-19 פאנדעמיע.

דער גאווערנער האט אויך אנאנסירט אז סטעיט לענדמארקס וועלן זיין אויפגעלאכטן אין אראנדזש אום הונגער אקציע טאג, וועלכס קומט פאר פרייטאג, סעפטעמבער 17, צו הייבן באוואוסטזיניגקייט פון דער וויכטיגער נושא און צו פארשפרעכן ניו יארק'ס אנגייענדע אנטשלאסנקייט צו באקעמפן הונגער אין אונזערע קאמיוניטיס. עסנווארג קאמערן איבערן סטעיט וועלן אויך פארעהרן דעם מאנאט מיט א סעריע עסנווארג אויסטיילונגען, עסנווארג אפיעלס, און מער, געבנדיג פאר ניו יארקערס א געלעגנהייט זיך אריינצומישן.

"עסנווארג-נויט האט זיך נאר פארשטערקערט איבער דער פארלאפענער יאר א האלב וואס מיר זענען אלע אויסגעשטאנען אינאיינעם, און צופיל ניו יארקערס מוטשען זיך צו לייגן עסן אויפ'ן טיש," האט גאווערנער האקול געזאגט. "ניו יארק סטעיט איז א וועגווייזער אין באקעמפן הונגער אין אונזערע קאמיוניטיס, און מיר גארטלען זיך אונטער דעם הונגער אקציע מאנאט צו העכערן באוואוסטזיניגקייט און זיכער מאכן אז מער ניו יארקערס קענען שפייזן זייערע פאמיליעס. איך דערמוטיג יעדן איינעם זיך צו באטייליגן אין הונגער אקציע מאנאט, שטיצן זייערע קאמיוניטיס און ביישטייערן צו העלפן ניו יארקערס זיך צו ערהוילן פון די שווערע תוצאות פון דער שרעקליכער פאנדעמיע."

"נאָריש ניו יארק"

דער פערטער רונדע פון דער "נאָריש ניו יארק" איניציאטיוו אנגעהויבן דעם מאנאט, צו ערמעגליכן פאר ניו יארק'ס עמערדזשענסי עסנווארג צושטעלער פארזעצן איינצוקויפן איבעריגע פראדוקטן פון ניו יארק פארמערס און דעירי פאבריצירער צו דעליווערן צו נויטבאדערפטיגע ניו יארק פאמיליעס ביז נאך ענדע

יאר, אריינגערעכנט דער האלידעי סעזאן. זינט איר אנהייב ביי דער שפיץ פון דער פאנדעמיע אין מאי 2020, האט "נאָריש ניו יארק" געהאלפן ניו יארק'ס נעטווארק פון עסנווארג קאמערן און עמערדזשענסי עסנווארג צושטעלער איינצוקויפן איבער 35 מיליאן פונט עסן פון ארטיגע פאַרמערס און דעליווערן איבער 29 מיליאן מאלצייטן צו קאמיוניטיס לענגאויס דעם סטעיט.

פינאנצירונג פאר דער פערטער רונדע פון דעם פראגראם, וועלכס איז דורכגעפירט געווארן אלס טייל פון דער 2021-22 ניו יארק סטעיט בודזשעט, וועט ווערן איבער-אלאקירט צו אנטוויקלענעמענדע עסנווארג קאמערן און עמערדזשענסי עסנווארג צושטעלער דורך קאנטראקטן וועלכע ציען זיך ביז דעצעמבער 31, 2021. עמערדזשענסי עסנווארג צושטעלער קענען אויסגעבן די געלטער אלאקירט פאר זיי דורך:

- אויפשטעלן עסנווארג-אפיעלס דורך פארקומענישן/אויסטיילונגען;
- אויסטיילן דעירי וואטשערס וועלכע קענען אויסגעלייזט ווערן אין גראסערי סטארס פאר פראדוקטן ווי קעז, יאגורט, מילך, זויער קרעם, און פוטער, איבער דער גאנצער סטעיט, און / אדער;
- קויפן פראדוקטן דירעקט פון ניו יארק דעירי / עסנווארג פאבריצירער פאר זייערע שפיין פראגראמען.

א סך הכל פון 85 מיליאן דאלער איז אינוועסטירט געווארן אין "נאָריש ניו יארק" ביז היינט איבער פיר רונדעס פון פינאנצירונג. דער פראגראם גיבט געלטער דירעקט צו דער סטעיט'ס עמערדזשענסי עסנווארג צושטעלערס זיי צו העלפן קויפן ניו יארק אגריקולטורעלע פראדוקטן, ווי מילך, יאגורט, קעז, קאטעדזש טשיז, און פרוכט און גרינצייגן, פלייש, פיש, און אייער. עס פינאנצירט אויך דאס דעליווערן די פראדוקטן צו ניו יארקערס דורך גרויסע דרייו-טרו-אויסטיילונגען, עסנווארג קאסטענעס, סקול מאלצייט פראגראמען, עסנווארג קאמערן, און "סופ קיטשענס". אין צוגאב שטיצט דער פראגראם די סטעיט'ס פאַרמערס און פראדוצירער וואס האבן פארלוירן מארקעטס פאר זייערע פראדוקטן צוליב דער פאנדעמיע. דורך דער עסנווארג קאמערן'ס איינקויפונגען זענען 4,178 פאַרמס אפגעקירט געווארן.

סטעיט לענדמארקס וועלן אויפגעלאכטן ווערן אין אראנדזש

סטעיט לענדמארקס וועלן אויפגעלאכטן ווערן אין אראנדזש אום פרייטאג, סעפטעמבער 17, אין אנערקענונג פון הונגער אקציע טאג און הונגער אקציע מאנאט. ניו יארק סטעיט וועט באלייכטען אירע לענדמארקס אין אראנדזש פאר הונגער באוואוסטזיניגקייט פאר דער דריטער יאר דורכאנאנד. אראנדזש איז געווען דער קאליר פון די ערשטע פוד סטעמפס און ווערט געניצט צו ווייזן הונגער באוואוסטזיניגקייט דורך הונגער פארלייכטערונג ארגאניזאציעס און אנדערע.

די סטעיט לענדמארקס וועלכע וועלן אויפגעלאכטן ווערן אין אראנדזש אין אנערקענונג פון הונגער אקציע מאנאט זענען אונטן:

- גאווערנער מעריאו מ. קאומאו ברידזש
- קאסציאוסקא ברידזש
- ח. דער ה. קארל מעקאל SUNY געביידע
- סטעיט עדיוקעשען געביידע
- אלפרעד ע. סמיט סטעיט אפיס געביידע
- סטעיט פעירגראונדס - הויפט אריינגאנג טויער און עקספא צענטער
- ניאגארא פאָלס
- אלבאני אינטערנאציאנאל עירפארט אריינגאנג
- גרענד צענטראל טערמינאל - פערשינג סקווער וויאדוקט

- דער לעיק פלעסיד אלימפיק דזשאמפינג קאמפלעקס
- פראנקלין ד. רוזוועלט מיטל-הודסאן ברידזש
- MTA LIRR - איסט ענד געיטוועי ביי פען סטעישיען
- וואן ווארלד טרעיד צענטער

ניו יארק סטעיט איז שוין פון לאנג פארשפראכן צו דער קאמף קעגן הונגער. דער סטעיט האט איינגעפירט עטליכע וועגווייזיגע פראגראמען אין פארלאפענע יארן, אריינגערעכנט דער קאונסיל אויף הונגער און עסן פאליסי, "וויטעל ברוקלין", און דער "נאָו סטודענט גאָוס האַנגרי" איניציאטיוו, צו באקעמפן הונגער, פארבעסערן צוגענגליכקייט צו געזונטע, ארטיג-געוואקסענע עסנווארג און ברענגען ניו יארק-געוואקסענע עסנווארג און געטראנקען צו אונטערסערווירטע קאמיוניטיס.

דער [קאונסיל אויף הונגער און עסנווארג פאליסי](#) קומט זיך צונויף צוצושטעלן סטעיט פאליסי שאפער מיט מבינות אויף וויאזוי צו אדרעסירן הונגער און פארבעסערן צוגענגליכקייט צו געזונטע, ארטיג-געוואקסענע עסנווארג פאר ניו יארק סטעיט איינוואוינער. אין לעצטיגע יארן איז די ארבעט פון דער קאונסיל געווען קריטיש-וויכטיג בשעת'ן איינפירן דער "נאָריש ניו יארק" פראגראם, נאכ'ן ארבעטן פאר עטליכע יאר צו פארשטערקערן באציאונגען און קאאפעראציע צווישן פראגראמען וועלכע אדרעסירן הונגער און די וועלכע פראדוצירן און טיילן אויס עסנווארג.

עסנווארג אויסטיילונג פארקומענישן

אין צוגאב, פילע פון ניו יארק סטעיט'ס 10 ראיאנישע עסנווארג קאמערן אנערקענען אלע הונגער אקציע מאנאט אויף זייער אייגענעם שטייגער דעם מאנאט, געבנדיג פאר ניו יארקערס א געוואלדיגער געלעגנהייט זיך צו באשעפטיגן אויף א פראקטישן אופן אין זייער אייגענער קאמיוניטיס. פלאנירטע אקטיוויטעטן נעמען אריין א סעריע עסנווארג אויסטיילונגען, עסנווארג אפיעלס, און אנדערע פארקומענישן, ווי צום ביישפיל פידמאָר וועסטערן ניו יארק, וועלכס טוט ארויסהייבן דאס באלייכטן ארטיגע מערקפונקטן אריינגערעכנט ניאגארא פאָלס און דער עלעקטריק טאָווער. פילע עסנווארג קאמערן, ווי צ.ב.ש. פידניג וועסטשעסטער, שליסט זיך אויך אן מיט ארטיגע וואוילטעטיגע ארגאניזאציעס אויף צו האלטן אין-פערסאן און ווירטועלע פארקומענישן אויף צו שאפן געלט אין זייערע געגנטער. עסנווארג קאמערן דערמוטיגן אויך ניו יארקערס צו טראגן אראנדזש אום הונגער אקציע טאג און פאסטען צו סאושעל מעדיע צו העכערן באוואוסטזיניגקייט פון דער צוועק.

די וועלכע זענען אינטערעסירט צו אויסגעפונען מער אדער זיך צו מתנדב זיין מיט זייער ארטיגע עסנווארג קאמערן קענען באזוכן דער [פידניג ניו יארק סטעיט וועבזייטל](#) פאר מער אינפארמאציע.

סטעיט אגריקולטור קאמישענער ריטשערד עי. באל האט געזאגט, "הונגער אקציע מאנאט איז א געוואלדיג גוטער צייט צו העכערן באוואוסטזיניגקייט וועגן עסנווארג-נויט אין ניו יארק סטעיט און אנצוהאלטן דעם קאמף אויף פאראויס צו ברייטערע עסן צוגענגליכקייט פאר יעדן. ניו יארק האט גענומען באשטימטע שריטן צו באקעמפן עסנווארג-נויט, פון אונזער "נאָריש ניו יארק" פראגראם, וועלכס טוהט ערפאלגרייך באהעפטן אונזערע פארמערס מיט אונזערע פאמיליעס וועלכע שטייען אויס עסנווארג-נויט, און ווייטער מיט אונזער געוואלדיגער נעץ פון עסנווארג קאמערן וועלכע ארבעטן גאר שווער עס זאל אנקומען עסנווארג אויף יעדן'ס טיש איבער'ן סטעיט. איך דאנק גאווערנער האקול און דער לעגיסלאטור פאר'ן שטיצן דער פארזעצונג פון דער "נאָריש ניו יארק" פראגראם, וועלכס האט קלאר געהאט אן איינדרוקספולע איינפלוס אויף אונזער אגריקולטור קאמיוניטי און אונזערע שכנים, און איך דערמוטיג אלע ניו יארקערס צוצוגעבן א האנט צו זייערע שכנים דעם חודש, און אויך א גאנץ יאר."

סענאטארקע מישעל הינטשי האט געזאגט, "יעדע ניו יארקער, אומאפגעזעהן וואו זיי וואוינען אדער זייערע פינאנציעלע מעגליכקייטן, קומט זיך צוגענגליכקייט צו געזונט, פרישע עסנווארג. דער קאוויד-19

פאנדעמיע און די עקאנאמישע שוועריגקייטן עס האט אנגעברענגט האבן פארערגערט ניו יארק'ס הונגער קריזיס אזוי ווי מער פאמיליעס איבערן גאנצן סטעיט זענען אויפדאסניי געווארן אנגעוויזן אויף זייער ארטיגע עסנווארג קאמער. אין לויף פון דער אומגלויבליכע פינצטערער מאמענט, דער "נאָריש ניו יארק" פראגראם איז אויפגעקומען אלס אן אינאוויירנדע לייזונג צו לייגן עסן אויף'ן טיש פאר נויטבאדערפטיגע פאמיליעס — פילע פון וועלכע האבן זיך געמוטשעט צו בלייבן אין ביזנעס צוליב פאנדעמיע-פארבינדענע פינאנציעלע פארלוסטן — מיט א נייע מיטל פאר פארקויפן זייערע פראדוקטן. היינט, א דאנק די צוגעגעבענע אינוועסטירונג פון 25 מיליאן דאלער, "נאָריש ניו יארק" קען פארזעצן צו זיין דער שיינטורעם פון מיטפילנדע הילף פאר ניו יארקערס וועלכע זענען געפאלן אויף שווערע צייטן. איך דאנק גאווערנער האקול פאר העכערן באוואוסטזיניגקייט וועגן הונגער אקציע מאנאט און פאר נעמען פראקטישע שריטן צו באקעמפן עסנווארג-נויט אין אונזערע קאמיוניטיס. איך קוק ארויס צו אונזער אנגייענדע מיטארבעט צו בויען א מער באפעסטיגטע עסנווארג סיסטעם פאר ניו יארקערס אין יעדע ווינקל פון סטעיט."

אסעמבלי-מיטגליד דאנע לופארדא האט געזאגט, "איך וויל דאנקען גאווערנער האקול פארן אנערקענען הונגער אקציע מאנאט אין דעם אופן. פאזעצנדיג די שטיצע פאר דער "נאָריש ניו יארק" פראגראם אדרעסירט אנגייענדע עסנווארג-נויט, און אין דער זעלבער צייט שטיצן אונזערע פארמערס וועלכע מוטשען זיך אויכעט. עסנווארג קאמערן, עסנווארג אפיעלס, און אויסטייל צענטערס האבן אלע געשפילט א קריטיש-וויכטיגע ראלע אין העלפן פאמיליעס אין צייט פון נויט. איינפירן דער פארבינדונג מיט אונזער אגריקולטור סעקטאר האט נישט נאר געגעבן נויטיגע סופלייס, נאר עס האט אויך געבויט ווערטפולע באציאונגען לענגאויס דעם סטעיט, אויף וועלכן איך בין זייער דאנקבאר."

ניו יארק פארם ביורא פרעזידענט דעיוו פישער האט געזאגט, "נאָריש ניו יארק' זעצט פאר צו זיין א געוואלדיג גוטע פראגראם פאר דאס געניסן פון ניו יארק'ס פארמערס און איינוואוינער וועלכע נויטיגן זיך אין פרישע עסנווארג פראדוצירט ביי אונז אין סטעיט. די צוגעגעבענע פינאנצירונג וועט געבן גרינגע צוגענגליכקייט צו ארטיג-פראדוצירטע עסנווארג, אריינגערעכנט דעירי פראדוקטן, און פארזיכערן אנגייענדע מארקעט געלעגנהייטן פאר דער פארם קאמיוניטי אין דער צייט וואס אונזער סטעיט ערהוילט זיך פון א שווערע יאר. ניו יארק פארם ביורא קאמענדירט דער אנגייענדע שטיצע דורך דער גאווערנער און סטעיט לעגיסלאטור פאר דער ווערטפולער פראגראם."

"פיעדינג NYS" עקזעקיוטיוו דירעקטאר דען איגען האט געזאגט, "נאָריש ניו יארק' זעצט פאר ווייטער צוצושטעלן העכסט-נייטיגע שטיצע צו ניו יארקערס אויסגעשטעלט צו הונגער. דער ערנערונג מאנגל פאר לאַז-אינקאם ניו יארקערס איז באדייטנד, און "נאָריש ניו יארק" פראגראם גיבט הויך-קוואליטעט ניו יארק-פראדוצירטע עסנווארג צו אדרעסירן דער מאנגל. "נאָריש ניו יארק" האט באהאפטן פארמערס, עסנווארג קאמערן, און די הונגעריגע אין אן עפעקטיווע און פראדוקטיווע פראגראם. מיר קוקן ארויס צו אן ענדגילטיגע פולער ערהוילונג פון ניו יארק'ס אגריקולטור סעקטאר און עסנווארג אינדוסטריע; אנגייענדע שטיצע פאר יענע ערהוילונג וועט זיין קריטיש-וויכטיג."

"פוד בענק פאר ניו יארק סיטי" פרעזידענט און סי-אי-או לעסלי גארדאן האט געזאגט, "מיר שטאלצירן זיך צו זיך מיטצוטיילן מיט אונזער סטעיט פירער וועלכע זענען איבערגעגעבן צו באהעפטן ניו יארקערס צו נייטיגע עסנווארג רעסורסן מיט פראגראמען ווי "נאָריש ניו יארק" וועלכע האלטן אן ווייטער פארשטערקערן אונזער אויסגעצייכנטע נעטווארק פון עסנווארג קאמערן און "סופ קיטשענס". מיר ווייסן אז באקעמפען עסנווארג-נויט לענגאויס אונזער סטעיט פארלאנגט פירער פון ערוועלטע באאמטע א גאנץ יאר און מיר לאדענען איין אלע ניו יארקערס זיך צו פארבינדן מיט זייערע לאקאלע עסנווארג קאמערן און זיי צו שטיצן דעם הונגער אקציע מאנאט און דערנאך."

עסנווארג קאמער פון צענטראל ניו יארק עקזעקיוטיוו דירעקטאר קערען בעלטשער האט געזאגט,
"עסנווארג קאמער פון צענטראל ניו יארק ארבעט יעדן טאג צו שפייזן די וואס זענען הונגעריג.
פינאנצירונג דורך "נאָריש ניו יארק" איז א געלעגנהייט צו העלפן מענטשן אין אונזערע קאמיוניטיס דורך
עסנווארג אויסטיילונגען פון דעירי און אגריקולטור פראדוקטן. אין לויף פון אונזער 36-יעריגע היסטאריע
האבן מיר געשאפן שטארקע אגריקולטור מיטארבעטשאפטן און דער "נאָריש ניו יארק" איניציאטיוו טוט
ארויסהייבן די פארבינדונגען. מיר זענען דאנקבאר פאר די אנגייענדע שטיצע פון גאווערנער קעטי האקול
און דער ניו יארק סטעיט אגריקולטור און מארקעטס דעפארטמענט דורכאויס הונגער אקציע מאנאט און
דורכאויס דעם יאר בשעת מיר זעצן פאר ווייטער צו נאוויגירן די עקאנאמישע איינפלוסן וואס דער
פאנדעמיע האט געשאפן."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)